

प्रेतभाव पुं. (तत्.) मरण, प्रेतत्व, प्रेतयोनि का जीवन।

प्रेतभीति स्त्री. (तत्.) प्रेत से होने वाला डर, भूत प्रेत का डर।

प्रेतभूमि स्त्री. (तत्.) जहाँ शव को जलाया जाय या दफनाया जाय, श्मशान भूमि, कब्रिस्तान।

प्रेतमेध पुं. (तत्.) प्रेत का यज्ञ, मृतशरीर का दाहसंस्कार, मृतक हेतु श्राद्ध का यज्ञ।

प्रेतयज्ञ पुं. (तत्.) प्रेत के लिए किया जाने वाला श्राद्ध आदि यज्ञ।

प्रेतयोनि स्त्री. (तत्.) प्रेत की योनि, प्रेत शरीर।

प्रेतराज पुं. (तत्.) 1. प्रेतों का राजा, मृत्युदेव, यम 2. शिव, महादेव।

प्रेतलीला स्त्री. (तत्.) प्रेतों के द्वारा किया जाने वाला उपद्रव या खेल।

प्रेतलोक पुं. (तत्.) मृतकों की आत्मा की जगह, यमराज का लोक।

प्रेतवधू स्त्री. (तत्.) प्रेत की पत्नी, प्रेतयोनि में रहने वाली प्रेतनी।

प्रेतवास पुं. (तत्.) प्रेत का रहना, प्रेत के रहने का स्थान, श्मशान, मरघट।

प्रेतवाहित वि. (तत्.) भूतप्रेत से आक्रांत रहने वाला, भूत-प्रेत से घिरा व्यक्ति, जिस पर प्रेत बाधा हो।

प्रेत विद्या स्त्री. (तत्.) मृत व्यक्ति का श्राद्ध आदि के विधान।

प्रेत विधि स्त्री. (तत्.) 1. मरने के बाद किया जाने वाला दाह संस्कार 2. अन्त्येष्टि संस्कार 3. मरणोपरांत किए जाने वाले कृत्य।

प्रेतशिला स्त्री. (तत्.) जिस शिला पर पिंडदान करने से मृतक की आत्मा मुक्त हो जाती है, उस शिला का नाम टि. यह शिला गया में पिंडदान तीर्थ में स्थित है।

प्रेतशुद्धि स्त्री. (तत्.) 1. आत्मीय व्यक्ति या संबंधी की मृत्यु के उपरांत किया जाने वाला श्राद्ध कर्म आदि 2. मरणजन्य अशौच से निवृत्त होना।

प्रेतश्राद्ध पुं. (तत्.) मृतक की मृत्युतिथि से एक वर्ष तक किए जाने वाले अन्त्येष्टि विषयक कर्म।

प्रेता स्त्री. (तत्.) 1. मृत स्त्री, मृत्यु के उपरांत स्त्री को मिलने वाला कल्पित शरीर 2. स्त्री प्रेत, भूतनी, प्रेतनी।

प्रेतात्मक पुं. (तत्.) जो प्रेत से संबंधित हो, प्रेतात्मा से संबंधित।

प्रेतात्मवाद पुं. (तत्.) 1. मृत आत्माओं के अस्तित्व में विश्वास रखने वाला विचार या मत 2. आत्मा अमर है इस तथ्य को पुष्ट करने वाला विचार टि. आत्मा की अमरता को मानने वाला प्रेतात्मवादी होता है, वह मृत व्यक्तियों की आत्मा से संपर्क कर उनसे बातचीत कर सकता है।

प्रेतात्मा स्त्री. (तत्.) मृत्यु के उपरांत जब तब सशरीर दिखने वाली जीवात्मा, जिसका स्थूल शरीर तो नहीं होता किंतु सूक्ष्म शरीर दिखाई पड़ता है।

प्रेताधिप पुं. (तत्.) 1. प्रेतों का अधिप या स्वामी, यमराज 2. महादेव, शिव।

प्रेताशौच पुं. (तत्.) मृत्यु के कारण होने वाला अशौच या अपवित्रता, मृत्यु के कारण दस दिन तक चलने वाला सूतक।

प्रेतास्थि स्त्री. (तत्.) मृत व्यक्ति की हड्डियाँ, शव की अस्थियाँ।

प्रेतास्थिधारी पुं. (तत्.) प्रेत की हड्डियों को धारण करने वाला, मुर्दे की हड्डियों की माला पहनने वाला, शिव, शंकर।

प्रेती पुं. (तत्.) 1. प्रेत की पूजा करने वाला, प्रेतसिद्ध 2. प्रेत की पूजा करके भूत-प्रेत की सिद्धि पाने वाला व्यक्ति जिससे साधक के काम होते रहते हैं, ऐसे व्यक्ति को पिशाची या ओझा भी कहते हैं।

प्रेतेश्वर पुं. (तत्.) 1. प्रेतों के ईश्वर, प्रेतों के स्वामी मृत्युदेव, यमराज 2. महादेव।

प्रेतोन्माद पुं. (तत्.) 1. भूतप्रेत के प्रकोप से किसी व्यक्ति को होने वाला उन्माद या पागलपन तथा अनचाहा आचरण 2. भूत बाधा से पीड़ित 3. जिस पर भूत सवार हो गया हो।